

247

ఆంధ్రరాష్ట్రపారంభవిద్య

ANDHRA RASTRA PRARAMBHA VIDYA

విద్యావిషయిక మాసపత్రిక

సంపుటము -II]

[సంచిక 1

15 ఏప్రిల్ 1952

247
2.52



సంపాదకులు :

శ్రీయుత సుహావాది వేంకటరత్నముగారు సి.ఏ.


వ్యవస్థాపకులు :

శ్రీయుత ఉదర వెంకయ్యగారు.

అక్షరాలు
రాచనాబ్రండ్ కిరు
★ H.O. లూరు ★

విషయ సూచిక

- 1 నిత్యసంకీర్తనము.
- 2 శుభాకాంక్షలు.
- 3 విద్యాప్రబోధగేయము-శ్రీ పల్ల స్వామినాయుడు
- 4 చచ్చేవారికి చచ్చేవారు బోధించడమా? - శ్రీ శీలా వెంకటప్ప
- 5 కమలముచుట్టు కాలసర్పములు-శ్రీ బి. పి. రామచంద్రారెడ్డి
- 6 వయోజనవిద్య-(గేయ)- " "
- 7 ప్రావిడెంటుఫండురూల్సు-శ్రీ కొండ్రెడ్డి సూర్యప్రకాశం
- 8 కథాగీతాలు-(పద్య)-“చిరంజీవి”
- 9 కావాలోయ్ ! కావాలి !-శ్రీ కె. వెంకటరెడ్డి
- 10 సంపాదకునకు లేఖలు.
- 11 ఆంధ్రయువకా ! లెమ్మరా !-శ్రీ సర్వాజ్ఞ శ్రీ వేణుగోపాలరావు
- 12 ఉపాధ్యాయ మిత్రులకు విజ్ఞప్తి-శ్రీ సి. హెచ్. జేసురెడ్డి
- 13 వివేక ప్రశ్నలు.
- 14 మార్క్సిని చిత్రప్రశ్నలకు సమాధానములు.
- 15 జన్మదిన సంశ్లేషము-సంపాదకుడు
- 16 సభలు-తీర్మానములు.
- 17 మీ గోచార భావఫలాలు—పండిత, ద్వివేది నారాయణశాస్త్రిగారు.



ఆంధ్రరాష్ట్ర వారంభవిద్య

విద్యావిషయిక మాసపత్రిక

సంపుటము 41]

ఏలూరు, ఏప్రిల్ 15

[సంచిక 1



సవరణము :

శాస్త్రపరిజ్ఞాన మొక్కటియే చాలదు. అది మొదటిమెట్టు కావచ్చును. కాని గంభీరవిషయము లావలనున్నవి. మన మా విద్యామూలమునే చేరవలెను. శాస్త్రము-భగవత్సమాగమము- కలిసి యోగమగుచున్నవి. యోగమను పదమే చాల పవిత్రమైనది. ఉచ్చరించిన మాత్రమున శాంతి చేకూరును. అది భగవంతునితో ఐక్యమును బోధించుచున్నది. అంతరంగమున మనము ప్రవేశింపవలెను. ఆ మార్గమునే యోగము బోధించును.

సంకీర్తనము :

హేదయామూర్తి ! అమోఘమగు నీ యాశీర్వాచనమున కెదురు చూచుచున్నాను.

నా జీవితము ధన్యత గాంచునుగాక !

భక్తి ప్రపత్తులచే నా చిత్తము నీ పాదములయందు బంధింపబడుచుగాక !

నే నెన్నడును నీకు దూరము గాకుండును గాక !

సామి రామతీర్త..



0

“ఆంధ్రరాష్ట్ర ప్రారంభవిద్య” — 41 వ జన్మదిన శుభసమయమున నాహృదయ పూర్వక శుభాకాంక్షలు.

విద్యావిషయకముగా మనకెంతయు నుపయోగపడు నుత్తమాదర్శములతో నీ పత్రికామతల్లిని నడపుచున్న సంపాదక-వ్యవస్థాపక మహాశయులకు, పత్రికాలోకమునకు, భగవంతుడు మహాజ్వలమగు భవిష్యత్తును ప్రసాదించునుగాక !
నందన సంవత్సరము దేశికలోకమునకు, భారతప్రజానీకమునకు, ఆనందదాయకమగుగాక !
విశ్వము శాంతిభద్రతలతో తులదూగుచు నందనోద్యానభూముల విహరించుగాక !

జై హింద్ !

ఆణివిళ్ళ సుబ్రహ్మణ్య మోహనదాసు,
ప్రధానోపాధ్యాయుడు, మిరకచామవరం.

9

ఓ పత్రికామతల్లీ !

నీవుపుట్టి నలుబదియేండు నిండినవి, నలుబది ఒకటవయేడు ప్రారంభమయినది. ఇంతకాలమునుండి ప్రాథమిక విద్యాలోకమునకు నీవు చేయుచున్న సేవ అపారము. బడి పంతుళ్ళ కష్టనిష్ఠురములను, కడగండ్లను, ప్రభుత్వము వారికిఁ దెల్పు నీకును, నీసంపాదక వర్గమునకును మాహృదయ పూర్వక ధన్యవాదము.

మానుండి ఎక్కువ మూల్యమును గోరక, ఒక్కరూపాయితో ఏడాది పొడుగున మాకొఱకు పాటుపడునీకు మా జేజేలు !

ఇంతనుండి కూడ ప్రాథమిక విద్యనుగూర్చి బహుళ ప్రచారము గావించుచు, నసిన విద్యావిధానముల మాకుదెల్పుచు, మాగోడు ప్రభుత్వమునకు వినిపించుచు, మా యాదరాధిమానముల జాతిగొనుచు, సాటిలేని పేరు ప్రతిష్ఠలతో పెంపుగాంతువుగాక !

నందన నీకు నందనమై ఆనందదాయక మగుగాత ! ఆర్. సుబ్రహ్మణ్యం,
టీచరు-గంగలకుర్తి అగ్రహారం.

3

సోదగోపాధ్యాయులారా !

గతనలుబది సంవత్సరములనుండి ఆంధ్రరాష్ట్రమున ప్రారంభవిద్యావ్యాప్తికై “ఆంధ్రరాష్ట్ర ప్రారంభవిద్య” పాటుపడుచున్న సంగతి ఎల్లరకు సువిదితము .

ఈ నూతన నందన వత్సర శుభప్రారంభసమయమున మన “ఆంధ్రరాష్ట్ర ప్రారంభవిద్య”ను నేను మిక్కిలి అభినందించుచున్నాను.

మిక్కిలి నేర్పరులగు శ్రీమహావాది వేంకటరత్నంగారి సంపాదకత్వమునను, వ్యవసాపకులైన శ్రీ ఈదర వెంకయ్యగారి ఆర్థిక సహాయముచేతను, ఈ ప్రతికారాజము విద్యావిషయకముగను, సాంఘిక-ఆర్థిక-రాజకీయ-వైజ్ఞానికముగను, ఉపాధ్యాయలోకమునకు దగినంత విజ్ఞానమును ప్రసాదించుచు పాఠకులయొక్కయు, విద్యాధికుల యొక్కయు, బోధకులయొక్కయు, విద్యార్థుల యొక్కయు, నిరంతరాదరాభిమానములఁ జూఱగొనుచు, ఇతోధికముగా వర్ధిల్లగలందులకు భగవంతుని ప్రార్థించుచున్నాను.

ఈ నూతన వత్సరారంభమునుండి ఉపాధ్యాయసోదరు లెల్లరు చందాదారులుగ జేరి యీ ప్రతికారములని సర్వవిధముల అత్యున్నత సాయకి జేగోరెదను.

ఓ ప్రతికారములీ! నిరంతరము మాకొఱకు శ్రమించుచున్న నిన్ను చిన్నచూపు మేము చూడబోము. మాయాదరమున నీవు సర్వాంగ సుందరముగ శోభింతువుగాక!

జై హింద్ !

అల్లంరాజు బంగారం,
టీచరు-కొంతంగి.

—: విద్యాప్రబోధగేయము :—

(మంచిచిన్నదీ-మామంచిచిన్నదీ-అను పెళ్ళికూతురులోని వరుస)

- (1) మంచిచదువులూ-మా మంచిచదువులూ-మన
గ్రామ పాఠశాల నెపుడు-మరువక-నేర్చిన-చదువే॥మంచి॥
- (2) తెల్ల వారగానె లేచి-దేవుని ప్రార్థించి సదా-స్నాన
మాడి-తల దువ్వి-తెల్లని వస్త్రములు వేసి-క్రమ
ము తప్పకుండ-రెండుపూటలందు-బడికి పోయి-భక్తితోడ
గురుదేవుల-మన్ననలకు-గురియకాచు-చదువుకొన్న-చదువులూ॥మంచి॥
- (3) తల్లిదండ్రు చెప్పమాట-మరువక-పాటించాలి-మాట మరువక-పాటించాలి,
తెలియ దనక-శ్రద్ధతోడ-చదువును-చదవాలి
గురుదేవులు-నేర్పుచదువు-మీరక-చదవాలి-అడ
కువతో-అట్టిచదువు-కొరతలేక-యెల్ల స్వధూ-చదివిన-చదువే చదువు॥ మంచి॥
- (4) నీదు పాఠశాల-నెపుడు-యల్లరి గొనరాదు
గురుల సమక్షముల-నెపుడు కల్లలాడరాదు
పేదవారి పిల్లలంచు-హీనముగా జూడరాదు
చదువు బాగుగా నేర్చిన-అడకువతో మెలగు-చదువే॥మంచి॥
- (5) గురుతుమీర-మంచిచదువు-నేర్చుకొనాలి-మన
సార బాలు రంత కలసి-యొకటె యనాలి-బడి
విడువగానె-అరోగ్యపు-అటలాడాలి-రాత్తు
లందు-శ్రద్ధమీర-చదువు-కొనాలి॥మంచి॥

పల్ల స్యామి నాయుడు-టీచరుమా నేజరు-గొలుగువలె.

చచ్చేవారికి చచ్చేవారు బోధించడమా !

రచన - శీలా వెంకటప్ప - కమలాపురం

చెన్నరాష్ట్రములో వయోజన విద్యా వ్యాప్తికై గతనాలుగేండుగా మన రాష్ట్ర ప్రభుత్వం, కేంద్ర ప్రభుత్వం సహాయముతో 15 లక్షల రూపాయలు ఖర్చు పెట్టి, వయోజన విద్యా ప్రణాళికను కొనసాగిస్తున్నది. ఈ నాలుగేండ్ల హయాంలో యెంత వరకు వయోజన విద్య సాఫల్యం పొందినది సింహావలోకనం చేసుకోవడం అత్యవసరం.

మనరాష్ట్రములో ఏటేటా నూర కొలది వయోజన కేంద్రాలు నెలకొల్పుతూ, అనేకమంది ఉపాధ్యాయులకు, ప్రచారకులకు, ఆఫీసర్లకు, శిక్షణ యిప్పిస్తూ పాటుపడుచున్నది. వీరిపై అధ్యర్థానికి గజ టెడ్ హోదాగలిగిన కొంతమంది అడల్ట్ ఎడ్యుకేషన్ ఆఫీసర్లు, గుమాస్తాలు, కలిగిన ఒక గౌరవ వయోజన విద్యాశాఖ డైరెక్టరును నెలకొల్పబడి యున్నాడు. ఈ విద్యకు తగ్గమొత్తాన్ని విద్యాశాఖ డైరెక్టరు తన విచక్షణాధికారాన్ని బట్టి వినియోగిస్తూ వుంటాడు. ఈ నాలుగేండ్లలో ఒక్కచిక్కిన ప్రాథమికోపాధ్యాయులు, ప్రచారకులు, మన రాష్ట్రములో అనేక వేల వయోజన విద్యా కేంద్రాలు నెలకొల్పి యున్నారు.

అయితే ప్రభుత్వం ఇటు బోధలకు, ప్రచారకులకు, అటువయోజనులకు యే మాత్రం ప్రోత్సాహం కలిగించనందున ఫీరిలో నిరాశా, నిస్పృహలు జనించినందు

వల్ల వయోజన విద్యా ప్రణాళికకు తీవ్ర అవరోధం యేర్పడింది తత్ ఫలితంగా వయోజన విద్యముందుకు కొనసాగలేక పోయింది వయోజనులకు కావలసినన్ని పుస్తకాలు పలకలు ప్రభుత్వం సహాయం చేయనందున వారి విద్యా వ్యాప్తికి తీవ్ర వ్యాఘాతం యేర్పడింది వారిని ఆకరించేందుకు విరివిగా బోధనోపకరణములు కూడ సహాయం చేయనందు వలన, బోధకుల్ని ప్రచారకుల్ని ఉత్సాహ పూరితులుగా చేయలేనందువల్లనూ, వారి ఆర్థికస్థితిని యే మాత్రం పెంచలేక పోయినందువలన కూడ, పెద్దల విద్యావ్యాప్తికి తీవ్రనిరోధం యేర్పడింది.

గతనాలుగేండుగా మనరాష్ట్రములో తిండి గుడ్డలకు లోటు యేర్పడ్డంతో నేడు పాటక జనానికి తీణమొకయ్యగంగా వుంది జీవితమే మహాదుర్భరమై పోయింది ఇట్టి పరిస్థితిలో రాత్రి పాఠ శాలలకువచ్చే వయోజనులు ఇగలంత కాయకషణంచేసి వస్తేగాని వారిజీవనం గడవదు ఎంతో బడలికతో ఆయాసముతో విశ్రాంతిని అభిలషిస్తూ వుంటారు. తిరిగి వుదయం యెవరికి కూలకీ పోవాలి ? రేపుజీవనం గడిచేదెట్లు ? అనే తహతహ ఆవరిస్తూ వుంటుంది ఈ నాడు శ్రమ జీవికి రెక్క ఆడితేగాని డొక్క నిండేటట్లులేదు. నిరంతరం జీవయూతను గూర్చియే ఆలోచించవలసిన దుస్థితియేర్పడింది విద్యనుగూర్చి ఆలోచించుటకుకూడ

(కల్పితము.)

కమలము చుట్టు కాలసర్పములు



బి. పి. రామచంద్రారెడ్డి,

కార్యదర్శి, చనుం.

కాసారములో

కమలము చుట్టు

కాలసర్పములు

కొచియుండుట

కనుగొనుడయ్య !

౧

విశాలరాష్ట్ర

విద్యాధికారి

విచ్చేశా రని

వినికిడి కాగనె

విద్యాకరుని

విలోకంపగ

వీలు పడెనని

పెన్నిధి గాంచిన

పేదపోలిక

పరమానందం

పొందా డొక

పేదపంతులు ;

(౩ వ పేజీ తరువాయి)

తీరికలేదు. దేశం అరికంగా బాగుపడి శ్రామిక జనానికి ప్రశాంతతలభించినపుడు గాని, వీరు విద్యనుగూర్చి ఆలోచించరు, నగ్న హృదయాలతో నిరాశా నిస్సహాయతతో తిండిలేక చచ్చేవారికా మనం బోధించడం ?

ఇక మనసంగతి ఆలోచిద్దాం దుర్భర దారిద్ర్యంతో, అకలిమంటలతో పగలంతా బడిలోబోధించి “దినగండం నూరేళ్ళాయుస్సు” అన్నట్లుకాలం వెళ్ళ బుచ్చుతున్నాం నేడు ఒకటికి పదింతలు ధరలు పెరిగి ఆకాశాన్నంటు కొంటూవుండి నాగూడ మనజీవన ప్రమాణం యేమాత్రం పెరగలేదు. సరిగదా అను దినం / సంఘటితమయ్యే కడగండ్ల ప్రవాహంలో మునిగి

తేలుతూ వున్నామనల్ని ప్రభుత్వం యే మాత్రం కనికరించడంలేదు. బక్కచిక్కిన శరీరాలతో, అనారోగ్యంతో నగ్నహృదయాలతో క్రుంగి కృశించి చస్తూవున్నా బోధించవలెనా ?

వయోజనవిద్యాప్రణాళిక నిజంగా సాఫల్యం పొందవలెనన్న, వయోజనులు ఆర్థిక దుస్థితినుండి కోలుకొనేందుకు మార్గాల్ని అన్వేషించాలి విద్యాభిలాషను కలిగించేందుకు నవ్యవిధానాలనుకూడపరిశోధించాలి,

వయోజన విద్యాబోధలకులను ఆర్థిక దుస్థితినుండి విముక్తులచేసి వారికష్టానికి తగ్గట్లు విశ్రాంతిని, వేతనాలను పెంచి, ఉత్సాహవంతుల చేయాలి లేకపోతే చచ్చే వారికి చచ్చేవారు బోధించడమేఅవుతుంది.

కనులకింపుగ
కాంచవలెనని
కలుకున్నాడు ;
వీనులవిందుగ
ఒకమాటైన
విసిపోవుదమని
వలపుజెందాడు ;

వీరినివారిని
విచారింపగ
ఊరికిబయట
బంగళాలోన
బిడారించిన
పాజునిపతా
ప్రతిపదిక
పరికించాడు.

౨

పంచను పట్టి
పరాకు చేయక
పారా కాచుచు
పరిచర్యలను
పరిపాలించెడి
పరీక్షకుని
పీఠింపగనే
జెన్ను విరిగింది ;
వాకిలి కెదురుగ
వెళ్ళు చుండగ
వాకిలిమాస్తరు
వైదొలు గంటూ
వాడిచూపులతో
వెకిలి పల్కాడు.

పాకశాలలో
పరిపరిపక్వ
ఫదారములను

పోహణించు మని
పరిచారకులను
పరుషోక్తు లాడెడి
ప్రేమింగుస్కూలు
“ టైగర్ హెడ్ ”
కంటపడగనె
కలత జెందాడు ;

“ డైరక్టును
దర్శించుటకు
దయపెట్టాలని ”
దడయుచు
దీనపంతులు
దండముపెట్టగ —
‘ చీటికి మాటికి
చేకూరదు నాకే
చులకన కాదే ?
నీవు కోరుటా ?
నిర్భాగ్యుడ ’ యని
నిరాధారుని
నిరాకరించాడు
నిలువక వెంటనే
నిరమించు మని
నియోగించెను
నిర్దయతతో.

కలకపాటుతో
కళ్ళనీళ్ళతో
కిటికీ కడకు
కాళ్ళు కదపగ
క్యాంపుకర్కు
కర్కటకమై
కరకరించుచు
కటవ బొయ్యాడు.

- - - వయోజనవిద్య - గేయము - - -

[రామజోగి మందు కొనుడి-జనులారా! అను మాదిరి]

చదువు చక్కగా-బడయుడి మీరు	భారతదేశము భాగ్యవంతుడూ॥ చ॥	2
వయోజనులారా !	సర్వవిద్యలకు వాసి కెక్కిన	
తెలివి తేటలు - పొందుడి మీరు	పేరుప్రతిష్ఠలు పొందిన ప్రజలు	
రాత్రిబడులను నిల్పి మీరు	నిరక్షరాస్యులై నిర్జ్ఞులురై	
దినమున కొక గంట చదివిన	నిల్చియుండుట సిగుల చేటుగా॥ చ॥	4
ఆగుమాసాల్లోనే మీకు	ధనము కలిగిన దాతలారా !	
చదివే వ్రాసే యోగ్యత కలు॥ చ॥	1 సిరులతో దూగే సదయులారా !	
మాతృదేశము స్వేచ్ఛావనియే	విద్యాదానమే - శ్రేష్ఠం బానని	
పాలకులు - ప్రజాధినేతలే	సోదరవిద్యకు - సాయము చేయుడి॥ చ॥	5
విద్యావ్యాప్తికి - నవకాశం బిది	జ్ఞానముకలిగిన చదువరులారా !	
ప్రభుత్వ సాయము కోరి మీరు॥ చ॥	2 తీరిక కలిగిన గడియలందు	
నలుబదికోటుల భారతప్రజలూ	అక్షరశూన్యులౌ వయోజనులకు	
విద్యావంతులు - మిక్కిలి స్వల్పము	ఉచితవిద్యను గఱపుడి మీరు॥ చ॥	6
వయోజన విద్యను వృద్ధిచేసిన	—బి. పి. రామచంద్రారెడ్డి.	

(౧ వ పేజీ తరువాయి)

3	కలికాలములో
సమక్షముననే	కమలము లనెడి
సంకటఘట్టము	కరుణాకరులను
సమగ్రముగ	కర్కోటకులు
సంధానించెడు	కాలసర్పములై
సద్గుణపుంజుడు	కాచి యుండుట
సహృదయుడు	కాలమహిమయని
సర్వవిద్యల	కళావేత్తల
సదాశివయ్య	కర్మకారుడు
సాధుబ్రజకు	క్షేమము వీడాడు.
సామవాక్యముల	
స్వాగత మిచ్చి	
సన్మానించి	
సాగనంపెను.	

కాసార మనెడు



ప్రావిడెంటు పండురూపు

(మార్చి నెల తరువాయి)

తరుమాదారు : కొండెడి సూర్య ప్రకాశం

(బి) గవర్న మెంటు కంట్రీబ్యూషనుగా యిచ్చే సామ్యు చందాదారుయొక్క ఆఫీసులవలన బాకీ మొత్తం సామ్యుమీద లెక్కింపబడును. కాన నేవింగ్సు బ్యాంకు ఎక్సాంటుచందాదారురైతులయినపుడో, లేక 10 ఏండ్లవయస్సు నిండినపుడో, లేక అనుమతింపబడిన యితరకారణములచే మానివేసినపుడో, వీనిలో ఏదిముందు తటస్థించినో అప్పుడు నేవింగ్సు బ్యాంకు ఆక్కుపుంటు మూసివేయబడును. (అనగా మొత్తంసామ్యు చందాదారుని కిచ్చివేసెదరు) ఒక చందాదారు అనఘండునుండి సామ్యుతీసికొనవలచినపుడెల్లను కారణములతోనహా ఆ స్కూలు మేనేజరులేక కరస్పాండెంటు ద్వారా-ఒక దరఖాస్తును జిల్లావిద్యాశాఖాధికారికి-లేక అధికారికి దాఖలు చేసుకొనవలెను. జిల్లావిద్యాశాఖాధికారి ఆకారణములలో తృప్తిపడినయెడల ఆ ఎక్కుపుంటు మూసివేయవచ్చునని అనుమతించి, ఒక సర్టిఫికేటును జారీ చేయును. ఆ సర్టిఫికేటునందు అచందాదారు ఫలాని కారణములవలన ఘండును చెల్లించుటకు మానివేసెను. కనుక గవర్న మెంటు కంట్రీబ్యూషనుకు ఆర్డర్ గలదని వ్రాయబడును. అందుపైని పోస్టుమాస్టరు నేవింగ్సుబ్యాంకు ప్యానుబుక్కులోని ఎక్సాంటు మూసివేయును. విదవ డిపోజిటరుచే సంతకము చేయబడి, పాతశాలగుమాస్తా-లేక ఎంట్రీలో లేక ఇతరప్రక్కద్వారా సామ్యుయిప్పించుదని వ్రాసిన విత్ డ్రాయల్ ఫారం ప్రకారం స్కూలు మేనేజరు, లేక కరస్పాండెంటుచే చందాదారు తరఫున ఆప్యక్తికి చందాదారు యొక్కపుంటునిలవమొత్తం సామ్యు తెప్పించి చెల్లించివేయును. నేవింగ్సుబ్యాంకులో నున్న సామ్యు అట్లుతీసివేసిన తక్షణమే, ఆ స్కూలు మేనేజరు, లేక కరస్పాండెంటు, ఎక్కుపుంటుమూసివేసి తేదీని జిల్లావిద్యా శాఖాధికారి, లేక అధికారికి, తెలియచేయును. వీరుతపాలా, తంబిడిపార్కు

మొట్ట డిప్యూటీ అక్కుపుంటు జనరల్ వడ్లనుంచి చందాదారునియొక్క ముగింపబడిన ప్యానుబుక్కులన్నియు తెప్పించి, ప్రభుత్వము వారివ్వవలసిన వంతు కంట్రీబ్యూషను సామ్యుగూడ యిచ్చివేయుటకై ఒక టెలును తయారుచేయుదురు. స్కూలు మేనేజరు, లేక కరస్పాండెంటు, తపాలాకాచేరినుండి సామ్యుఅందుకొన్న విదవ ఆక్విటెన్సుకోల్సులో సంతకము చేయించుకొని, అచందాదారున కిచ్చివేయును. అట్టి ఆక్విటెన్సులు విజిట్ల సమయములో పరిశ్లాధికార్లు తనిఖీచేయు తాత్కాలిక విత్ డ్రాయల్స్ అయినచో స్కూలులో భద్రపరచవలెను. కాని పూర్తిగా సామ్యుతీసివేసి కొన్నప్పుడుమాత్రము జిల్లా విద్యాశాఖాధికారిద్వారా అక్కుంటెంటు జనరల్ గారికి దాఖలుచేయవలెను. జిల్లా విద్యాశాఖాధికార్లు వారిచే కాంక్షను చేయబడి మూసివేయబడిన అక్కుపుంటు విషయములో అనుబంధము “డి” ప్రకారం అనుమతింపబడిన నమూనాలో ఒకరి జప్తురునియమించి, వుంచుకోవలెను.

(జె) డిపోజిటర్ల యొక్క పోస్టుఆఫీసు ప్యానుబుక్కులు స్కూలు మేనేజరు, లేక కరస్పాండెంటు అధీనములో నుంచవలెను. ప్రతిడిపోజిటరు నాలీనా (ఆపిషియలు సెల రములో) ఒకసారి తనప్యానుబుక్కుచూచికొని. అందలి నమోదులు సరిగానున్నవని తృప్తిపడినట్లు ఒక సర్టిఫికేటు సంతకముచేసి యివ్వవలెను. ఈరూబుప్రకారం తీసుకొన్న సర్టిఫికేటు డి. ఇ. ఒ. గారికి పంపవలెను వారు తనిఖీచేసి, వారి ఆఫీసులో భద్రపరచెదరు. ఎలిమెంటరీ స్కూల్స్కు సంబంధించిన ఇట్టి సర్టిఫికేటుకేలెండరు సంవత్సరములకు వ్రాయవలెను. (జనవరినుండి డిసెంబరు ఆఖరు వరకు కేలెండరు సంవత్సరమందురు.) (ఏప్రిల్ 1 తేదీనుండి మార్చి 31 తేదీవరకు ఆఫీషియల్ సంవత్సరము అందురు.)

7. విద్యాలయముల యజమాన్యాలచే

ఉంచబడవలసిన రిజిమరు:—

స్కూల్స్ మేనేజర్లు లేక కరస్పాండెంటు, తమ వదపనిచేయు ఉద్యోగీయులు సామ్యము నిలవచేసి కొనుటకు యాదీగుచు రిజిస్ట్రు నియమించవలెను.

(ఎ) ఫండుకు చందాను చెల్లించు చందాగార్లు పేర్లను మాపునట్టి అనుమతింపబడిన అనుబంధము “బి” నమూనాలో చెప్పబడిన ప్రకారము, ఒక కార్డుకేటాగును (ఓ) ఫండునుండి శాంక్షనుఅయిన అడ్వాన్సులును, తిరిగి చెల్లించుటలును. చూపు నట్టి-నియమింపబడినట్టిన్ని అనుబంధము “ఇ” నమూనాలో చెప్పబడి నట్టిన్ని - కాలములు గల ఒక రిజిస్టరును.

(సి) స్కూలువిడిచిన చందాగార్ల యొక్కయు ఫండుకువారిచే చెల్లించబడిన మొత్తముల సర్టిఫికేట్ల యొక్కయు, జిల్లావిద్యాశాఖాధికారి శాంక్షనుచేసిన అక్కవుంటు ట్రాన్సుఫరు పిషయములు నమూనా చేయుటకై అనుబంధము “సి” ఫారంలో చెప్ప బడిన ప్రకారము ఒక రిజిస్టరును.

(డి) చందాదార్లు ఫండుచెల్లించుట పూర్తిగా మాని నట్టిన్ని, వారి అక్కవుంటు పూర్తిగా మాని జేసినట్టిన్ని, ప్రభుత్వ కంట్రీబ్యూషనుగూడా పూర్తిగా చెల్లించబడినట్టిన్ని, చందాదార్ల పేర్లను తెలియ జేయు అనుమతించిన అనుబంధము “డ్లీ” నమూనాలో చెప్పబడిన ప్రకారము ఒకపుస్తకమును.

8. సామ్యదామకొను వారికి (డిపోజిటర్లకు)

వడ్డీ:—

తపాలాకచేరే సేవింగ్సు బ్యాంకు డిపోజిటర్లు, అప్పుడప్పుడు వాసుచేయు మార్పిణీ నిర్ణయించు వడ్డీకేటు ప్రకారమే యీ చందాదార్లకు గూడ వడ్డీ యివ్వబడును.

9. డిపోజిటర్ల సామ్యు తీసికొని మరియొక దానిలో నిలవచేసుకొనుట;—

(ఎ) ప్రతి చందాదారుని యొక్కయు పోస్టాఫీసు బ్యాంకు అక్కవుంటు నిలవసామ్యు, వారి కిష్ట మున్నచో పోస్టాఫీసు సేవింగ్సు బ్యాంకు నిబంధనల ప్రకారము, అనుమతింపబడిన విధమున. పోస్టాఫీసు షాపుటరం (తక్కువకాలం) అప్పులుగా యిచ్చు, టకుగాని, ఇండియా ప్రభుత్వమువారి యితరజామీను అప్పులుగా యిచ్చుటకుగాని, (పోస్టాఫీసు సేవింగ్సు క్యాపిటల్ కేటు మున్నగునవి కొనుటకుగాని, తీసి నిల్వచేసి కొనవచ్చును. అటువంటి సందర్భములలో తపాలా, తంతుల అక్కవుంటెంటు ఐనరల్ గారికి ఆ జవాబు దారీలు-లేక హామీలు - విడువబడును. ఆయన 49 వ సేవింగ్సు బ్యాంకు నిబంధన ననుసరించి, బాకీయున్న వడ్డీ తేల్చి, నిలవదారు అక్కవుంటు మొత్తములో కలిపిచేయ వలసినదని అందుకు సంబంధించిన పోస్టాఫీసుకు సలహానిచ్చును.

(సేవేషము)

జ్యోతిష రహస్యం!!

ప్రాచీన జ్యోతిష రహస్య శాస్త్ర సరిశోధకుల మనోధనాఫలములు, మీ జీవితమార్గమునకు సహాయములు. అనేక సంవత్సరములుగా ప్రాచీన విజ్ఞాన జ్యోతిషశాస్త్ర గ్రంథములను పరిశోధించుచు, ఆంధ్రదేశమంతటా, దక్షిణాఫ్రికా, బాంబే, కొలంబో, తంజావూరు, ఢిల్లీ, హైదరాబాద్, కలకత్తా, మధ్యప్రదేశ్ మొదలైన ప్రదేశములయందు గొప్పపేరు ప్రఖ్యాతులు పొందియున్న ప్రొఫెసర్ : శర్మగారిచే, నిధివిచ్చుచు గూర్చినయదార్థవిషయములు, నిర్మోహ మాటంగా, అమృత నిధిర్పణములతో వెలుపబడును.

పూర్తి జీవిత రహస్యములు వివరముగా తెలుపుట రు 5-8-0

1952 లో భవిష్యత్తును గూర్చి తెలుపుటకు.....రు 1-0-0


ఒక సంవత్సర ఫలితము నెలవారీ తెలుపుటకు.....రు 2-0-0

జనన తేదీ లేదా జాబువ్రాయటయియున్న పూర్తి సామ్యు మనయార్జన ద్వారా గాని క్రాసుచేసిన పోప్టు ఆర్డరుద్వారాగాని. ముందుగాపంపుడు. V.P పద్ధతిలేదు.

N. P. వరుసక్రమమున. ఆర్డరుకు సమాధానములు ప్రాచీ పంపబడును.

ప్రొఫెసర్ : శర్మ.

PO పేరూరు - తూ. గో. జిల్లా.



‘చిరంజీవి’

గాడిద - కుక్క

సరిగ నాదర ముంపని దొర గృహమున
దొంగ చొర నూరకొనె కుక్క; ముంగిటగల
గాడిదయు నోండ్ర పెట్టె; నిక్కము నెఱుగక
నిదుర చెడ వాడు గాడిదఁ జదుక మోదె

చీమ - పావురము

నీట నొక యాకు వైచి త నివల కీడ్చి
కాచుపావురమును పేటకా డొకండు
బాణమున చంపనుండగాఁ బదము కరచె
చీమ; - గురితప్పె; - పిట్టయు చెదరి బ్రతికె.

కాకి - పాము

తనదు బిడ్డలఁ దినెడి పామును వధింప
కాకి యూహించి; - రాణి నగను హరించి; -
పుట్టలో వేయ-సేవకుల్ మట్టిఁ ద్రవ్వి
సర్పమును జంపి నగఁ గొని చనిరి మరల.

కోతి - రెండుపిల్లలు

దొంగిలిన రొట్టె పంచుకొనంగ లేక
కోతికడ కేగ తక్కి-డఁ గొని యదియును
ముక్కలను పెద్ద చిన్న యం చొక్క-టాకటి
తినియె; పిల్లులు రెండును చనియె నేడ్చి.

వర్తకుడు - బోపీలు

వర్తకుడు నిద్రఁ గొనుతటి వానరములు
చనియె టోపీలఁ గొని; వాడు కని మెలకువ
చూచి యోచించి తనబోపి చాచి విసర
నవియు విసరె; వా డవియేరి యవలఁజనియె.

ముంగిస-బ్రాహ్మణకాంత

బిడ్డపై కేగు సర్పంబు పీక కొఱుక
రక్త మంటు ముంగిస విప్రమణి చూచి
నిక్క మెఱుగక “నాబిడ్డ నిది వధించె”
నంచుఁ గడవను తలవేయ; నరచి చచ్చె.

మాటా - చేత

మా మా టొక్కటి నీటుగా
చేతోక్కటి పోకుగా
మాటకు చేతకు దూరము
మైలు లుండు మధ్యగా,
మాటలా చెతలేక
చెతెలా మాటలేక
మాటకు చెతకు కలయిక
మానవ విధి చాలా,
మాటచెప్పి చేసిచూపు
చేసిచూపి మాటచెప్పు
మాటలు చేతలు ఒకటను
మర్యాద గడింపవోయ్ !

పులి - బ్రాహ్మణుడు

పులి యొక్కటి చెరువుదరిని
నిలిచి కడియ మొకటి బట్టి
పిలచె దారిపోవు నొక్క-
పిలకబాపనీ !
ఏమయ్యా ! పంతులయ్య !
ఈ స్వర్ణపు కడియ మయ్య

సాధు వాకని యాజ్ఞవల్కన
శాస్త్రుల కీవలె నయ్యా !
చనవయ్యా ! చెరువులోన
సానమాడి రావయ్యా !
కొనవయ్యా దీని నీవు
వెనుక కేను చనుదయ్యా !
బాపం డా మాట లెల్ల

పాపము నిజమని నమ్మి
పాడు మడుగులోన కేగి
పడి చిక్కెను బురదలోన
అయ్యయ్యా బాపనయ్య
అడుసుని చిక్కిలి వటయ్య
అనుచు పులియు దరికి బోయి
అతని మ్రొంగెనూ.

కావాలియ్య ! కావాలి !

పాపకు పాలు
బట్టకు నూలు
రాజుకు వాలు

కావాలియ్య ! కావాలి !

ఊరికి చెరువు
తోటకు ఎరువు
మనిషికి పరువు

కావాలియ్య ! కావాలి !

జాతికి ఐక్యత

డిబ్బుకు భద్రత

పురుషునకు శూరత

కావాలియ్య ! కావాలి !

బాలురకు వృత్తివిద్య

యువకులకు ఉన్నతవిద్య

ఒజ్జలకు ఆంధ్రరాష్ట్ర పారంభవిద్య

కావాలియ్య ! కావాలి !

—కె. వెంకటరెడ్డి.

ఆంధ్రరాష్ట్ర పారంభవిద్య

అడ్వర్టుటైజుమెంటు రేట్లు

	పూర్తిపేజీ	అర్థపేజీ	పావుపేజీ		పూర్తిపేజీ	అర్థపేజీ	పావుపేజీ
1 నెలకు	10 0 0	6 0 0	4 0 0	6 నెలలకు	45 0 0	25 0 0	18 0 0
3 ,,	25 0 0	16 0 0	10 0 0	1 సం॥కు	80 0 0	48 0 0	30 0 0

రామా అండ్ కో., ఏలూరు

ప్రచురితము :—గుంటూరు - రాజమండ్రి - తెనాలి - భీమవరం - విజయనగర



ఎయిడెడ్ ఉపాధ్యాయుల కష్టాలు !

ప్రతి నెలా ఉపాధ్యాయులకు 10 తారీఖులలోగా జీతములు యివ్వవలసినగా ఉత్తర్వులుమాత్రం ప్రభుత్వం ఆదేశించిన కౌని ఎన్నోకొరడా సకలముగా అందచేయుచున్నట్లు కనపడదు. ఇటీవల నవంబరునెల జీతం జనవరినెలలో యివ్వమని ఉత్తర్వులు వచ్చాయట. ఆ కొద్దిజీతాలైనా ముట్టునకి ఫిబ్రవరి 2 వ వారం దాటిపోయిందిలేండి! ఇతర డిపార్టుమెంటులలో పనిచేయువారు ప్రతినెలా 1 తారీఖునకు జీతం తీసుకొనే ఆధికారులే చాలా యిబ్బందిపడుచున్నట్లు చెప్పతారు. ఆ ఒకటవ తారీఖు ఏ ఆదివారమో అయితే వారబాధ చెప్పనలవికొదు పాపము! సంగ్రాహిపండుగకు ఎక్కువనితలచిన జీతాలు ఫిబ్రవరినెలలో ముట్టినవిలేండి. అది కొంత మెరుగే. డిశంబరునెల జీతం యంత వరకూ రాలేదు. మార్చి నెలలో వస్తాయని వినికిడిగా యున్నది. ఉపాధ్యాయుల జీతాలు ఎప్పుడుపంపితే యేమనికొబోలు! జనవరినెల జీతాలు మార్చినెల 10 తారీఖునకు అందవలసియున్నది. కౌని డిశంబరునెల జీతాలు మార్చిలో వచ్చినవో, జనవరినెల జీతాలు ఏప్రిల్ నెలలో వచ్చును. చూచారా! మన ఆధికారుల శ్రద్ధ ఎంతగానున్నదో? విదితమగుచున్నది. అదనపుపనికి మరో గుమాస్తాను కూడా యిచ్చియున్ననూ, జీతములు సకాలములో ముట్టుటలేదు. పాపము! ఉపాధ్యాయులు సంగ్రాహి రోజులలో ఉపవాసాలతో వెళ్ళిబుచ్చినారు. అధికారుల బాజ్జలు నిండినవిగదా? వీరలసంగతి ఎందుకు అని మరచినారు. తమ జీతధర్మాలు సకాలములో ఎట్లు పొందుచున్నారో, అట్లుగానే ఉపాధ్యాయుల జీతములకూడా సకాలములో ముట్టునట్లు చూచుట వారి బాధ్యతని గుర్తించాలి.

1. ఉపాధ్యాయుల ప్రావిడెంటుఫండు మేనేజర్లు కట్టవంతులూడా ప్రభుత్వమేకట్టాలి. ఎయిడెడ్ ఉపాధ్యాయుల పిల్లలకు ఉన్నతవిద్య ఉచితముగా నేర్పవలెను. పరీక్ష రుసుములు మినహాయించవలెను.

2. పంచాయితీ సమితిసభ ఏరియాలలో నున్న ఎయిడెడ్ పాఠశాల ఉపాధ్యాయులకు ఇంటిలద్దెలు యిప్పించవలసియున్నది.

3. యంతవరకు మేనేజర్లు యివ్వవలసిన రు. 3 లు మేనేజర్లు యివ్వక, యిచ్చినట్లుగా సంతకములు తీసుకొనుచున్నారు. గాన ఆ 3 రూపాల ప్రభుత్వమే యిప్పించి మేనేజర్లు బ్లాకుమార్కెట్టు వ్యాపారమును ఆరికట్టవలెను. కేంద్రప్రభుత్వమే గుడరు స్కూళ్ళను స్వాధీనపరచుకొని, సెలవులు, ఇతర మైనవిధులు, వీరికూడా ఏర్పటచవలెను.

4. ప్రభుత్వమెంతగా రూల్సు మార్చినా, మేనేజర్లు వారికి రావలసిన పరసెంటేజి ప్రభుత్వమిచ్చినా ఇంకా ఖర్చులకని ప్రతి మేనేజరు రు. 2 లు లగా యతూ 8 రూపాల వరకు జీతంనుంచి తీసుకొనుచున్నారు. ఈ వ్యాపారము ఆరికట్టవలెను. ప్రభుత్వము ఉపాధ్యాయులు వివిధమేనేజిమెంటులో నున్నవారి కందరికి ఒకేస్కేలు యిచ్చుటకు ఆలోచింపబడుచున్నదని నుడివినది సంతోషింపదగినది. కౌని అట్లుయిచ్చు జీతము బ్లాకుమార్కెట్టులోకి పోకుండా నేరుగా ఉపాధ్యాయుల చేతిలోనికి వచ్చునట్లుచూచుట ఆధికారులపని యని తలచ గుండుట చాల విచారకరము. ప్రాథమికపాఠశాలలు ప్రభుత్వమువారు 220 రోజులు పనిచేసినచాలనని, తక్కువ కూడదని ఏర్పరచిరి. కొన్ని పాఠశాలలు సంవత్సరములో పనిచేయవలసినదినములేకాక ఎక్కువ దినములకూడ పనిచేయుచున్నవి. అదనపు పని దినములకు మేనేజర్లు యిచ్చు గ్రాంటునుండి అదనపు పనిచేసిన రోజులకు జీతములు యిప్పించవలెను. కాంగ్రెస్ అధిష్టానవర్గము బీద ఎయిడెడ్ ఉపాధ్యాయులయందుకూడ తమదృష్టినిబాటి పాఠశాలోపాధ్యాయుల జీతములు త్వరగా ముట్టునట్లు జూడగలందులకు ఈ లేఖద్వారా ప్రార్థించుచున్నాను.

— శ్రీ చక్రవర్తి - ఏలూరు.

ఆంధ్రయువక ! లెమ్మరా !

రచయిత : సురాజు శ్రీ వేణుగోపాలరావు పంతులు, మునుగోడు

౧. ఆంధ్రయువకా లెమ్మరా! ఆంధ్రయువకా లెమ్మరా!

ఆంధ్రభాషను వృద్ధిచేయగ
ఆంధ్రకళలను పెంపుజేయగ
ఆంధ్రతేజము దేశమెల్లడ
సాంధ్రపరుపగ లెమ్మరా!

ఆంధ్రయువకా లెమ్మరా! ||ఆం||

౨. తిక్కనాది మహాకవీంద్రులు
చక్కనా మన తెల్గువీటను
నిక్కముగ జనియించినా రని
ధక్కవేసుక జాటరా! చెక్కు

చెదరని మాటరా! ||ఆం||

౩. బాలచంద్రుం డాదిగా గల
బాలశూరులకీర్తి జగతిలో
తేలియాడిన దంచు తెల్గుల
మేలు మహిమలు దెల్పరా! ఆల

వాలము నిల్చరా! ||ఆం||

౪. పాపరాయని వెలమపేరుప
కోపజ్వాలల విజయచిహ్నము
సావితం బని తెలుగునాటను
ఊపి శంఖము ఊదరా దాపులేకను

బల్కురా! ||ఆం||

౫. ఏడనో గల దేశవీరుల
వాడి కు స్త్రీలందు గెలచిన
కోడెరాముడు తెలుగువా డని
నాడునాడుల జాటరా! కూడి వీరత

గాంచరా! ||ఆం||

౬. కాకతీయుల విజయభేరిచే
సోకుగా గల మగటివీరుల
మోకరింపులు గొనిన రుద్రమ
శీకుతాకులు చెప్పరా! స్త్రీకి సానము

యివ్వరా! ||ఆం||

౭. కఱకురాళ్లను క్షణములోపల
కరుగజేసిన త్యాగయార్యుడు
పరమభక్తుడు ఆంధ్రుడే యని
గురుతు తెల్పుచు పాడరా

చురుకుదనమును జూపరా! ||ఆం||

౮. “దేశభాషల తెలుగులె స్సని”

కౌశలంబున తెలియ బల్కెన

ఈశు డా శ్రీకృష్ణరా డ్దా

మీశుడే యని బల్కురా! లేశ మిదియన

బోకురా! ||ఆం||

౯. దాత యత డని కలియుగంబున

ఖ్యాతి జెందిన భాస్కరార్యుని

పూత చరితము తెలియపర్చగ

చేత ఘంటము బూనరా జాతి

ధర్మమూ వ్రాయరా! ||ఆం||

౧౦. హలము కలమును చేత నిడకొని

చలములేకను గేస్తుధర్మము

సలిపె పోతనభక్తు డిమ్మహి

తెలుగువా డని వ్రాయరా! కలిమి

లేములు కళలురా! ||ఆం||

౧౧. సెడ్డి కట్టినదాది భోగగ

ఎడ్డెపనులను జేసి సుఖములు

మడ్డివే యను వేమనార్యుడు (ఈ)

గెడ్డెవా డని బల్కురా! దొడ్డ తెలుగుల

బిడ్డడా! ||ఆం||

౧౨. ఆంధ్రులము మేమంత మాదా

ఆంధ్రరాష్ట్రము పంచియిం డను

ఆంధ్రవీరుల కండగా తగు

సాంధ్రనిష్ఠనుబూనరా! ఆంధ్ర

రాష్ట్రము గోరరా! ||ఆం||

ఉపాధ్యాయ మిత్రులకు విజ్ఞప్తి

ఉపాధ్యాయ మిత్రమా ! నేనుగూడ ఒక ఉపాధ్యాయుడనే గాన ఉపాధ్యాయులందరకు నామనస్సునందున్నటువంటి ఉద్దేశమును వెలిబుచ్చుటకై సాహసించి, కలమును చేబట్టి ఈ చిన్నవిషయమును మీ కేలరకును తెలియజేయుచున్నాడను.

నేను 1945 సం॥ ట్రైనింగు అయితిని అప్పటికి నాకు వయస్సు 18 యేండ్లు విజ్ఞానము బహుత్కువ ధైర్యము శూన్యము పదుగురిలో మాట్లాడవలెనన్నను భయపడెడివాడను ట్రైనింగు శిక్షణ పొందినను పిల్లలకు ఎట్లు విద్యాప్రబోధము చేయవలెనో యను విషయమునందుకూడ భయపడుచుండెడివాడను. ఉద్యోగమును నిర్వహించుచు, ఉపాధ్యాయుల సెంటరు క్లాసులకు హాజరగుచు, శ్రీ ఇనస్పెక్టరుగార్ల సలహాలు వింటూ, వస్తూన్నప్పటికిని నాకు భయముపోలేదు. కాని ఇటీవల సెంటరు క్లాసునందు ఒక ఉపాధ్యాయుని చేతిలో “ఆంధ్రరాష్ట్ర ప్రారంభవిద్య” యను మాస పత్రికను చూచి తీసుకొని చదివితిని, వెంటనే ఆపత్రికకు చందాదారునిగా చేరవలెనని నిశ్చయించుకొని, 1947 సం॥ న 1 రూపాయి చందా పంపగా ఆసంవత్సరమంతయు నాకు పత్రికవచ్చెను. అందలి విషయములు చదువుతూ ఉంటూ వుండగా బడిపిల్లలకు ఎట్లు విద్యాప్రబోధము చేయవలెనో యను విషయములును, గ్రామస్థులతో నెట్లు స్నేహసంబంధములు కుదుర్చు కోవలయునో యను విషయములును, ఇనస్పెక్టరుతో ఏవిధముగా మెలగవలయునో యను విషయమును, ఆపత్రికద్వారా నాకు తెలియవచ్చినవి. అందువల్ల నేటికిని నేను ఆపత్రికను తెప్పిస్తూ, అందున్న సంగతులను ఇతరలకు వినిపిస్తూ, యితరుల కనేకులకు ఈ పత్రికలయొక్క ఉపయోగములు చెప్పుచున్నాడను. గాన తోటి సోదరోపాధ్యాయులందరు మన తరపున వెలువడుచున్న ఈ “ఆంధ్రరాష్ట్ర ప్రారంభవిద్య” యను పత్రికను ఆదరించి అన్ని విధములూ పైకి తేవలెనని మనవి చేస్తున్నాను.

మ ల్ల వ రం,
26—3—1952. }

మీ ఉపాధ్యాయ సోదరుడు,
సిహెచ్ జేసురత్నం,
జి. డి. యం. స్కూలు.

* * వివేక ప్రశ్నలు * *

అక్షరములు నాలు - అవని కరంబగు;
బుద్ధిమంతు డగును - మొదలు చెలువ;
చివరి రెండుజేరి - శేముషి కొప్పును;
అట్టి పదము దెలిపి - యశము గొనుడు.

ఒక్కపురము పేరొప్పు నైదక్కరముల;
ఒకటి మూడైదు చేర్చిన నొప్పునైరి;
ఆది చివరలు గలిపిన నధికమగును;
తెలుగు కీర్తికి నెలవది తెలిసి చెప్పుడు.

అల్లంరాజు బంగారం,
టీచరు-కొంతంగి.

చీమలమట్టి వెంకట్రామయ్య,
టీచరు-కుంచేపల్లి.

మార్చినెల చిత్రప్రశ్నలు

(1952 సం॥ మార్చినెలసంచికలో ప్రకటింపబడిన)

వివేకప్రశ్నలు

అనుచిత్రప్రశ్నలకు జవాబులు

౧. గానుగ. ౨. తెలకలివెద్దు.

రెండుప్రశ్నలకు సరియైనజవాబులు పంపినవారు-

చందా నెం.

- 345 బి. నరసయ్యగారు - కార్యదర్శి - కేంద్రోపాధ్యాయసంఘము - గైల్వోకోడూరు
458 అల్లంరాజు సూర్యారావుగారు - హెడ్క్వాటర్సు - శృంగవరము
521 అల్లంరాజు బంగారంగారు - టీచరు - కొంతంగి
291 అరసాడ జగ్గారావు పట్నాయక్ గారు - మేనేజరు - త్వలివెండ్రి
9 రేగిడి సత్యనారాయణగారు - మేనేజరు - కోటిపాం
872 దోశల తమ్మిశెట్టిగారు - టీచరు - కింతలవానిపేట
571 భానుమ సత్యనారాయణపట్నాయక్ గారు - హెడ్క్వాటర్సు - అవలంగి
270 భోగాపురపు సీతారామస్వామిగారు - హెడ్క్వాటర్సు - కొట్టిక
140 టి. సత్యగోపాలాచార్యులుగారు - టీచరు జి. టి. స్కూలు - అనంతపురం
642 కొప్పిశెట్టి వెంకటరెడ్డిగారు - టీచరు - మేనేజరు - గంగలకుర్తి
526 పి. అప్పారావుపట్నాయక్ గారు - టీచరు మేనేజరు - ?
569 కలివిండి సత్యనారాయణరాజుగారు - టీచరు - మెయిద
111 దుంపరామమూర్తిగారు - టీచరు - చింతపల్లిపేట
55 పి. సూర్యనారాయణపట్నాయక్ గారు - టీచరు - మేనేజరు - చింతపల్లిపేట
96 ఆర్. సుబ్రహ్మణ్యంపంతులుగారు - గంగలకుర్తి అగ్రహారం
620 సిహెచ్. వి. సుబ్బయ్యగారు - హెడ్క్వాటర్సు - పెదఓగిరాల
565 టి. రంగయ్యగారు - హెడ్క్వాటర్సు
327 పి. వి. పట్నాయక్ గారు - హెడ్క్వాటర్సు - రాజాం
248 యం. సూర్యనారాయణగారు - టీచరు - ఓడచీపురుపల్లి
441 కణితి కారునాయుడుగారు - ముద్దపువానిపేట
108 యం. గంగాధరంశెట్టిగారు - టీచరు - నల్లకెరువుపల్లి
218 పి. నారాయణనాయుడుగారు - పెదమేడపల్లి
420 అల్లూరి అప్పలరాజుగారు - టీచరు - వెలివర
659 కె. యల్. నారాయణప్పగారు - టీచరు - న్యామిడ్ల

మొదటి ప్రశ్నకు మాత్రమే—

- 457 డా॥ చక్రాల తిరుపతిరాజుగారు - టీచరు - రామచంద్రపురం - గుంటూరుతాలూకా
 397 అమరపు సత్యనారాయణగారు - పాములవలస
 525 కె. రామన్నగారు - రిటైర్డ్ టీచరు - కోడుమూరు

రెండవ ప్రశ్నకు మాత్రమే—

- 468 రేగులవలస సత్యనారాయణగారు - మేనేజరు - గాగ్రాజు చీపురుపల్లి
 269 పల్లస్వామినాయుడుగారు - హెడ్ మాస్టరు - గొలుగువలస
 19 సిహెచ్. రంగారావుగారు - జి. టి. స్కూలు - శ్రీకాకుళం
 శ్రీమతి యస్. యల్. నరసమ్మగారు - మిస్ట్రీస్ - ఇచ్ఛాపురం

ఆ హ్వానము



శ్రీమదాంధ్రభాగవత సప్తాహము, పినపాడు, తెనాలి


సోదరులారా!

1952 జూన్ నెలలో పినపాడులో నా స్వగృహమందు శ్రీమదాంధ్ర భాగవత సప్తాహము, నామసప్తాహముతో జరుప జెడ్డలు ఆశీర్వాదించి యుండిరి. కాన ఎల్లరును దయచేయ ప్రార్థించుచున్నాను. ఈ కార్యక్రమముతోపాటు ప్రాథమికోపాధ్యాయులలో ఎవరైనను హరికథలు, ఉపన్యాసములు, పాటకచ్చేరీలు, కవితాగోష్ఠి మొదలగు కార్యక్రమములలో పాల్గొనదలచువారు ఎవరైన రెండులో పాల్గొందురో మేనెలాఖరులోగా తెలియపరచిన సరిలయిన కార్యక్రమమును నిర్ణయించి అందరికిని అందజేయగలను, స్త్రీ, పురుషులు, బాలురు, పాల్గొనవచ్చును.

తెనాలి,
 ది 7-4-52.

}

ఇట్లు,
 భవద్విధేయుడు.
 కంచిభొట్ల శివరామయ్య,
 సాలిపేట హిందూఎలిమెంటరీస్కూలు.



జనదినసందేశము

“ఆంధ్రరాష్ట్ర ప్రారంభవిద్య” కు నలు బదియేండు నిండినవి. నలుబది ఒకటవయేడు ప్రారంభమైనది. ఈజన్మదిన శుభసమయ మున మాషత్రికామతల్లికి శుభాకాంక్షలు పంపినవారికి, మాషత్రికపట్ల ఇంతకాలము నుండి పెక్కుతెలుగుల నాదరాభిమాన ములు చూపుచున్నవారికి, మాకృతజ్ఞతా పూర్వకధన్యవాదములు, మాపాఠకులకు, మారచయితలకు, మాప్రోత్సాహకులకు, సమస్త సోదరోపాధ్యాయులకు, విద్యార్థి చిరంజీవులకు, నందన వత్సరము సుఖా నంద సంధాయకమగుగాక!

ఈజన్మదిన శుభసమయమున ఉపాధ్యాయలోకమునకు మాదొక సందేశము.

కడచిన నలుబది యేండ్లనుండి మా “ఆంధ్రరాష్ట్ర ప్రారంభవిద్య” ప్రాథమిక విద్యా ప్రచారమునకే కృషిచేయుచున్న సంగతి దేశికలోకమునకు తెలియని విషయముగాదు. ఒక్కప్రాథమిక విద్యా వ్యాప్తికేగాక ప్రాథమికోపాధ్యాయ కష్ట నివారణకుగూడ ఈషత్రిక పాటుపడుచున్న సంగతి తెలియనిదీకాదు. అయినను ఉపాధ్యాయలోకమునకు దీనిపట్ల తగినంత యాదరము లేదని చెప్పవలసి వచ్చుటకు మేమెంతో కష్టపడుచున్నాము.

ఆసలు పత్రికానిర్వహణము అంతంత వారికి అందుబాటులోనిదికాదు. ఆరికపుష్టి లేనిది-కార్యోత్సాహ మెంతయున్నను- పత్రికను స్వక్రమముగా నడపుట సాధ్యము గాదు. ఆరంభశూరత్వమును బ్రకటించు చు, మనకన్నులయెదుట ఎన్నెన్నో పత్రికలు పుట్టుచు, పురుడైన వెళ్ళకమునుపే సందుగొట్టి పోవుచున్నవి. మఖలో పుట్టి పుబ్బలో మాయమైన పత్రికలు మనకెన్నో తెలియును. దీని కంతకు మూలకారణము ఆరికపుష్టి-అనగా స్వయంపోషకత్వము-చాలక పోవుటయే. ఇది బహిరంగ రహస్యము.

ఇట్టి పరిస్థితిలో ఉపాధ్యాయలోకమున కంకితమైన మా “ఆంధ్రరాష్ట్ర ప్రారంభ విద్య” ఈ నలుబదియేండ్లనుండి-కుంట్లు దనములేకుండ-ఎట్లునడుపబడు చున్నదో ఇంచుక యోచింప గోరెదము.

నిజమునకు మాషత్రికకు నేటివఱకు గూడ స్వయంపోషకత్వము లేదని చెప్పుటకు చాల విచారపడుచున్నాము. “తలంత బలగమున్నది - నాయనువారొక్కరులే”ర న్నట్లున్నదిమాషత్రికపరిస్థితి,

ఆంధ్రరాష్ట్రమున ప్రాథమికోపాధ్యాయులు వేలకొద్ది యున్నారు. ఈయందఱికి

“ఆంధ్రరాష్ట్ర ప్రారంభవిద్య” కావలసి నదే. అంతటే మేలుకొను ఇదిపాటుపడు నదే. అందరియభిమానమును అరించునదే. కాని పట్టుమని వేయిమందికూడలేరు- ఈప్రతికను అభిమానించి ఆర్థికముగా సహాయపడు దేశీకులు ఆర్థికముగా అన్నంతనే కొండంత బరువుగా గణించ వద్దు. సంవత్సరమునకు ఒక్కరూపాయి మాత్రమే. ప్రాథమికపాఠ్యాయులు-నిజా నిక-ఆర్థికముగా చాలదుసితిలో నున్నారని ఒప్పుకోక తప్పదు. వారిజీవన భృతికే వారి జీతము చాట్టదని చెప్పకతప్పదు. అయినను చంద్రునక్కొక్కనూలు పోగన్నట్లు-ఉడుతా భక్తియన్నట్లు-గానుగలోదే గంటెడన్నట్లు సంవత్సరము పొడుగునా తమమేలుకొను పాటుపడునీప్రతికకు ఒక్కరూపాయి సం వత్సరపుచందాయచ్చి, తోడుపడుట అంత బాధకరముగా తోపరాదని మాప్రార్థన.

ఉపాధ్యాయుల ఆర్థికదుస్థితినిగుర్తించియే యెక్కికప్రములెదుర్కొన్నను, యధా పరిస్థి తులు కాగితపుకాటకమును తెచ్చిపెట్టినను, ప్రతిసంవత్సరము సప్తము తప్పని సరియగు చున్నను, కేవలము విద్యాప్రచారమే పర మావధిగనిశ్చయించుకొని, చందా ధనము ను పెంచక, యే అవాంతరములు వచ్చి పడినను ప్రతికా ప్రకటనము నాపక, యింత కుటు సక్రమముగనే నడుపగల్గుచున్నాము. కాని యెంతికాలమని యీ చాలిచాలని


బ్రతుకు? ఎప్పటికి స్వయం పోషకముగా రాణించగలుగుట? ఈసమస్యలనేఉపాధ్యాయ లోకము పరిష్కరింప వలెను, ఈవత్సరారంభమున సర్వాంగసుందరముగ -వ్యాసకర్తల ఫోటోలతో ఉగాదిసంచికను ప్రకటింపవలెనని యెంతో అనుకొన్నాము. కాని యీబక్క- సంచికకే మాకు ప్రస్తు తము వచ్చుచున్న సంవత్సరపు చందాధన మంతయు సరిపోవునట్లుగా తేలినది. అందు వల్ల ఈపనికి పూనుకోలేక పోయినాము.

నిజానికి నలుబదియేండ్లనుండి అవిచ్ఛిన్నముగా నడుపబడుచున్న యీ ప్రతికకు ప్రతిసంవత్సరము ఉగాది సంచికలేకపోవుట చాలవిచారకరమైన విషయము. కానియేమి చేయగలము? మింగటానికి మెతుకులేదు- మీసాలకు సంపెంగనూనెయా? అన్నపరి సితి యెదురైనది. కాబట్టి యీవిషయము లన్నింటినీ పరికించి, పరిగణించి, ఆంధ్ర రాష్ట్రమున గల యుపాధ్యాయులెల్లరు ఈప్రతికకు చందాదారులుగాజేరి, స్వయం పోషకత్వమును సమకూర్చుటయేగాక-ఇక ముందు ప్రతిసంవత్సరము ఉగాదిసంచికతో సర్వాంగసుందరముగా ఇది ప్రకటిత మగు టకు తగినంతగా తోడ్పడగలరని ఆశించు చున్నాము.

ఉపాధ్యాయలోకము మాప్రతికా జన్మ దిన సందేశము నాలికించుగాక! జై హింద్!

సంపాదకుడు.





సభలు తెర్లనములు.

గౌరవనీయులైన మద్రాసు శాసనసభా సభ్యులకు

ఆత్మకూడుతాలూకా, బోర్డు ప్రాథమికోపాధ్యాయ యూనియన్ సమర్పించుకొన్న మొమెరాండము నందలి ప్రధానాంశములు :—

1. జీవితావసరభృతి:—కేంద్ర వేతన నిర్ణాయక సంఘ నివేదిక ప్రాతిపదికపై కనీస నీతితర్ఫులి కలిగించు విధముగ ప్రాథమికోపాధ్యాయుల జీతముల స్కేల్లను నిర్ణయించుట—(ii) పదవ నిర్ణయ సంధర్భమున స్వీకృతుగల టీచర్లు యంతవరకు పొందియుండు ఇంకా మెంట్లను సూతనముగ నిర్ణయింపబడునట్లు స్కే-లనందలి మినిముము మొత్తముననుచేర్చి అట్టివారి జీతము నిర్ణయించుట—(iii) ఒక యోగ్యతగల టీచర్లు ఒక మేనేజిమెంటుక్రంద ఆర్థికతగల స్థానములలో—ఎలిమెంటరీ స్కూళ్ళలో పనిచేసినను—సెకండరీ స్కూళ్ళలో పనిచేసినను—వారి జీతములయందు వ్యత్యాసము లేకుండ జేయుట.

2. జబ్బుచేసినపుడు నిండు జీతముపై శలపు మంజూరుచేయుచు వైద్య సౌకర్యమునకై ప్రత్యేక ఆలవెన్సు మంజూరు చేయుట.

3. ఉపాధ్యాయుల బిడ్డలకు సెకండరీ స్కూళ్ళలోను, కాలేజీలలోను, ఉచిత విద్యా సౌకర్యముల కలిగించుట.

4. జిల్లాబోర్డులు మున్నగు యాదమాన్య సంఘములందు ప్రాథమికోపాధ్యాయులకు ప్రాతినిధ్యము కలిగించుట.

5. మద్రాసు రెజిస్ట్రేటివు కాన్సిలు ఉపాధ్యాయ నియోజకవర్గమునకు ఓటుచేయు హక్కును ప్రాథమికోపాధ్యాయులకు కలిగించుట —

6. స్వతంత్రభారత భావిపారులను తయారుచేయవలసిన యావన్ముది టీచర్లకు స్వేచ్ఛా పౌరులుగ అన్ని ప్రజాసంస్థలకు ఎన్నికలలో పోటీచేయుటకును, పాల్గొనుటకును, వసతి కలిగించుట —

ఈ కనీసపు కోర్కెలను ప్రభుత్వముచే నంగీకరింపజేయ విజ్ఞప్తి చేయడమైనది.

వా సి లి,

డి 22—3—52. }

సి. వి. రంగయ్య,

అధ్యక్షుడు.

వార్షిక తీర్మానములు

సలూరు :

ఏలూరు మ్యునిసిపల్ ప్రాథమికోపాధ్యాయ యూనియన్ వార్షిక తీర్మానము డి 2-3-52 తనివారం సాయంత్రం 3 గం|| లకు మొదలు 5 గం||ల వరకు పవరుపేట రైల్వేస్టేషన్ మ్యునిసిపల్ హాలులో ఎలిమెంటరీ స్కూలులో, చైరమన్ శ్రీశీర్ల బ్రహ్మయ్యగారి అధ్యక్షతక్రంద జరుపుడినది.

మహాసభా తీర్మానములు :

1. ఎలిమెంటరీస్కూలు ఉపాధ్యాయులకు వృత్తిపన్ను సుం||నకు రు 2-0-0 లు తీసుకొనుచున్నాను. గాన ప్రాథమికోపాధ్యాయులకు వృత్తిపన్ను తొలగించుని యీ సభవారు అధికారులను కోరుచున్నాను.

2. వేసవికాలపులు 1 నెలమాత్రము యిచ్చిరి. బెజవాడ మ్యునిసిపాలిటీలో 7 వారములు యిచ్చినటుల యిక్కిడకూడ యిప్పించవలయునని యీ సభవారు తీర్మానింప చున్నారు.

3. ప్రాథమిక పాఠశాలలో ప్రొబీషనరీ సీనియర్ అగు మగ-ఉపాధ్యాయులను తొలగించి, ఆ స్థానే జూనియరు అగు ఆడ ఉపాధ్యాయులను నియమించుట వలన అన్యాయము జరుగుచున్నది ; గాన ఆధికారులు అటులచేయకుండా సీనియర్ అగు మగ ఉపాధ్యాయులను, వుండగలంకులకు యీ సభ వారు కోరుచున్నారు.

4. ఉపాధ్యాయుల బిడ్డలకు ఉన్నత పాఠశాలలో, ఉచితవిద్య గరపించుటకు ఉత్తర్యులను గ్రహించ వలసినదని యీ సభవారు కోరుచున్నారు.

5. 20 సం॥రముల సర్వీసుకుల ఎలిమెంటరీస్కూలు ఉపాధ్యాయులకు రు 2-0-0 లు ఇంక్రిమెంటు, (Moximam pay) యిప్పించ గలందులకు యీ సభవారు కోరుచున్నారు.

6. సీనియర్ హయ్యర్ గ్రేడ్ టీచర్లు S. S. L. C తో నిమిత్తం లేకుండా సెకండరీగ్రేడు పరీక్షలో కూర్చుంటున్న ఉత్తర్యులను గ్రహించగలందులకు యీ సభవారు కోరుచున్నారు.

7. ఎలిమెంటరీ స్కూలులో పనిచేయుచున్న డ్రాయింగు, క్రాఫ్టు, మొదలైన టెక్నికల్ పరీక్షలు ప్యాసైన ఉపాధ్యాయులను సెకండరీస్కూలుకు తీసుకొనవలెనని కోరుచున్నారు.

8. G. O. ప్రకారము ఎయిడెడ్ స్కూలులో పనిచేయు ఉపాధ్యాయులు, 60 సం॥రములకు రిటైరు అగు పద్ధతిగలదు. అటులనే స్థానికసంస్థలలో, బోరు, మ్యునిసిపాలిటీలలో పనిచేయు ప్రాథమిక ఉపాధ్యాయులకు కూడా 60 సం॥రములకు రిటైరు అగునటులు గ్రహించ వలసినదని యీ సభవారు తీర్మానించు చున్నారు.

9. స్కేలర్, & పేకూషన్ వారి (Scale pay) అవార్డు అమలు జరుపమని యీ సభవారు తీర్మానించు చున్నారు.

10. ప్రాథమిక హయ్యరు ఎలిమెంటరీ పాఠశాలలో హిందీ ప్రారంభించ వలసినదని కోరుచున్నారు.

11. అవుసరమున్న తావుల ఎయిడెడ్ స్కూలువారు గాక, మునిసిపాలిటీవారే నూతన పాఠశాలలు సెలకొల్ప గలందులకు కోరుచున్నారు.

12. 1951 సం॥రము గవర్నమెంటు జనరల్ సెక్ సెస్ వ్రాసిన ఎయ్యుమరెటర్లకు, నేషనల్ రిజిస్ట్రర్ వ్రాసినందుకు రెమ్యూనరేషన్ యిప్పించెదమని శలవిచ్చిరి. గాని యంతవరకు ఏమియుఇవ్వలేదు. గాన వెంటనే యిప్పించగలందులకు యీ సభవారు కోరుచున్నారు.

13. సెకండరీస్కూలు టీచర్లు కాన్ స్టిట్యూ ఎన్ సి (Constitu-ency) రిప్రజెంటేటివ్, ఎలిమెంటరీస్కూలు టీచర్లకు, ప్రత్యేక కాన్ స్టిట్యూఎన్ సి సెలకొల్పగలంకులకు యీ సభవారు కోరుచున్నారు.

14. బుర్గు సెలక్షన్ విషయములో ఎలిమెంటరీస్కూలు ఉపాధ్యాయుల ప్రతినిధిని సెలక్షన్ కమిటీలో ఒకమెంబరుగా గైకొనవలసినదని కోరుచున్నారు.

15. కంటెన్ జస్టిటిచరు 1 కి రు 0-4-0 చొప్పున యిప్పించగలందులకు కోరుచున్నారు.

16. ప్రొవిడెంటుఫండు బోనస్ రూపాయి 1 కి రు 0-2-0 చొప్పునను వడ్డీ 4% చొప్పునను, యిప్పించగలందులకు యీ సభవారు కోరుచున్నారు.

17. సం॥ రమునకు బడిదినములు 220 నుండి 200 దినములకు తగ్గించవలసినదిగా యీ సభవారు కోరుచున్నారు.

సలూరు, }
8—8—52 }

ఎస్. బ్రహ్మయ్య,
చైర్మన్ మునిసిపలు కౌన్సిలు ఏలూరు.
డి. శివ రామయ్య,
సెక్రటరీ
మ్యునిసిపల్ ఎలిమెంటరీస్కూలు టీచర్లయూనియన్, ఏలూరు.

౨. పెద్దాపురం

ది 22-3-52 తేదీన ప్రాథమిక పాఠశాల సమావేశము కేంజి టీచర్స్ యూనియన్ ప్రెసిడెంటు శ్రీ ఎ. వి. సీతారామారావుగారి అధ్యక్షత క్రింద జరిగెను. ఈ క్రింది మూడు తీర్మానములను సభవారు ఏక గ్రీవముగా ఆమోదించిరి.

1. మునిసిపల్ ఏరియాలో వున్న ఉపాధ్యాయులకు ఇంటి అద్దె ఆల వెన్సులు ఇప్పించ వలసినదనియు
2. "టీచర్లు ప్రయివేట్లు చెప్పకొనరాదు అను శాసనమును రద్దు చేయవలసినదనియు.
3. నలుగురికి మించిన ఉపాధ్యాయులు కలిగిన పాఠశాలలలో హయ్యర్ గ్రేడు ఉపాధ్యాయులు ప్రధానోపాధ్యాయుడుగా నుండుటకు, 1952 జూలై తరువాత కూడా పనిచేయుటకు, అనుమతించ వలసినదనియు.

ఈ సభవారు ప్రభుత్వమువారిని కోరుచున్నారు.

డి. సత్యనారాయణమూర్తి పట్నాయక్,

సంయుక్త కార్యదర్శి కేంజి టీచర్స్ యూనియన్

౩. కొప్పాక :

ఏలూరు తాలూకా - వెస్టు కేంజి సెంటర్ వుపాధ్యాయసంఘ ద్వితీయవార్షికోత్సవము

ది 22-3-52 వ తేదీన ఏలూరు వెస్టు కేంజి స్కూల్స్ సీనియర్ డెప్యూటీ యిన్ స్పెక్టరుగారగు. శ్రీ కె. వెంకటేశ్వర్లు బి. ఎ. బి. యి. డి గారి అధ్యక్షతన, శ్రీ జూనియర్ డెప్యూటీ యిన్ స్పెక్టరుగారగు. శ్రీ కె. రామకృష్ణారావుగారి సహాయాధ్యక్షతన, కొప్పాక బోర్డు పాఠశాలలో జరుపబడెను.

పలువురు గ్రామస్థులున్న వుపాధ్యాయ వుపాధ్యాయులున్నూ, బాలబాలికలన్నూ యీ వార్షికోత్సవమునకు పాల్గొనిరి కార్యక్రమం ప్రకారం ప్రార్థన, తదుపరి సెంటర్ సెక్రటరీ గారిచే సెంటర్ నివేదిక, చదువబడెను. ఆ సెంటర్ లోగల స్కూల్స్ లోని బాల బాలికలచే వివిధనాటకములు, వినోదములు, విచిత్రవిశేషములు జడకోపు, మొదలగునవి ప్రదర్శింపండినవి.

ఉపాధ్యాయులు పలుకముల చేతిపనులు ప్రదర్శించిరి. ఈ వార్షికోత్సవములో పాల్గొనిన బాల బాలికలకు, వుపాధ్యాయులకు పలుకముల బహుమతులు పంచిపెట్టబడెను. చేతిపనులు ప్రదర్శించిన వుపాధ్యాయులకు డాక్టరు సి. హెచ్ మెకటూచలం ఎల్. ఆయి. యం (మెడికల్ ఆఫీసరు కొప్పాక) గారున్నూ, కె. ఆర్. కృష్ణారందం (విలేజీకరణ రెడ్డిగూడెం) గారున్నూ ప్రత్యేక బహుమతుల నొసంగిరి. అధ్యక్షులగు శ్రీ డెప్యూటీ యిన్ స్పెక్టరుగారు ప్రత్యేక యీ వార్షికోత్సవము విధిగాజరిపి, సెంటర్ అభ్యుదయనికే మార్గదర్శకముగావలెననియు, వుపాధ్యాయుల బుద్ధి ధృవత చాకచక్యములను కెలిమిచేసి వలెననియు, తెలిపిరి. తదుపరి ఆల్పహారములతోను ఛాయాచిత్రపటము తీయుటతోను, సభ ముగించ నడెను.

22-3-52

కొప్పాక

}

ఇట్లు,

యం. కృష్ణమూర్తి,

సెక్రటరీ టి. ఎ. సెంటర్

౪. న్యాయద్వల :

22-3-52 తేదీన న్యాయద్వల బోర్డు ఉన్నతపాఠశాల సారస్వత వార్షికోత్సవ సందర్భమున నిజే యూరగల వయోజన విద్యా కేంద్రమును. శ్రీ వి. వి. నారాయణరెడ్డి బి. ఎ. బి. యి. డి. Dt. Ed. Edl. Officer గారు యీ కేంజి స్కూల్స్ డెప్యూటీ ఇన్ స్పెక్టరు గారైన శ్రీ జి. రామకృష్ణయ్య బి. ఎ. ఎల్. టి గారి సహాయము ద్వారా దర్శించిరి. నాటి వయోజన పాఠశాల, పాఠశాల ఇరువురుపాఠశాలను నిర్వహించుచుండుట సంతోషదాయకమనియు, వయోజన విద్యా వ్యవస్థనుగూర్చి ఆరోగ్యవిధులగూర్చి, సంఘగౌరవ

ప్రాముఖ్యమునుగూర్చి పుస్తకముగా వెలువడినది. విద్యార్థులకు తగిన ఉపన్యస్తల సూచనలను అందలి విశిష్టతనుగూర్చి శ్రీ Df Inspector గారు సీతముగానుపన్యసించిరి. మద్రాస్ ప్రాంతమున ఉన్నత పాఠశాల యాచార్యులను విమర్శించుటలో ఆటంక పడినట్లైతే, పాఠశాలాచార్యుల బహుమతులు పండుట తోడను 4 మాసములలో ఆక్షరాస్యత సాధన 10 మంది పాఠశాలములకు నర్తకశిల్పము నవాబ్ S. M. Ismail Sahib Bhahadar B. A. (Hon) L. A. (Exd. visional Inspector of Schools) గారి ఆధ్వర్యమున పంపబడెను.

తదుపరి జనగణ శీతముతో సభ వినియవంతులుగావింపబడెను. రాత్రి ఉన్నత పాఠశాల విద్యార్థులచే కళారాధన నాటిక ప్రదర్శింపబడెను.

న్యాయము }
1—4—52 }

కె. యల్. నారాయణస్వామి
అసిస్టెంటు ఎడల్టు లిటరరీ స్కూలు

పోషక వరసథలు

౧. వెల్ల :

ది 26-3-52 లేదీన ఈ గ్రామ ట్రైబ్యునల్ డ్వాదశ వార్షికోత్సవము జరిగిన సందర్భములో తల్లిదండ్రుల సహకారము జరుపబడెను. బాలబాలికలను సకలముగా బడికి పంపుటలో గల తల్లిదండ్రుల బాధ్యతను గూర్చి పలువురు గ్రామీణులు, ఉపాధ్యాయులు, ఉపన్యసించిరి. ఎనుడెడ్ బాలికాపాఠశాల బాలికలచే ఏకాంకనాటికలు; విచిత్రవేషములు, ప్రదర్శింపబడెను. రాత్రి నేతాజీదళమువారిచే నేతాజీ బుర్రకథచెప్పు బడెను. అర్హతగలవారికి బహుమతు లివ్వబడెను.

—సి. హెచ్. నరసింహమూర్తి - టీచరు.

౨. మల్లవరము :

మాగ్రామపాఠశాల విద్యార్థుల తల్లిదండ్రుల సంఘసమావేశసభ ది 24-3-1952 సం॥ సోమవారము సాయంకాలము 4 గంటలకు ప్రారంభించబడినది పురజనులు, గ్రామాధికారులు, గ్రామమునంగు గల బోధప్రాథమిక పాఠశాలల విద్యార్థులు, విద్యార్థినులు, ఉపాధ్యాయులు, ఉపాధ్యాయులు. కలిసి 400 మందికి పైగా హాజరైరి.

1. పతాకవందన శీతముతో సభప్రాకంభ మయ్యెను.

2. శ్రీ. సూర్యనారాయణ (కరణము) గారిని అధ్యక్షులుగా ఎన్నుకోవడ మైనది

3. సభయొక్క ఉద్దేశమును గూర్చియు, పాఠశాలాభివృద్ధిని గూర్చియు, ప్రధానోపాధ్యాయులగు శ్రీ. పి. వి. రత్నముగాను ఉపన్యసించిరి.

4. శ్రీ. పి. కుమారరత్నము గారచే రచింపబడిన “బడికిరాని బాలల శీతము” అనునాటిక బాల బాలికలచే ప్రదర్శింపబడెను. శ్రీ సి. హెచ్. రేసురత్నముగాను నాటికయందలి పాఠాంశమును గూర్చి గ్రామస్థులకు విశదీకరించిరి. 5 వ మాష్టుగారగు శ్రీ పి. సత్యానందముగారిచే నేర్పింపబడిన కుమార్తెలు మొదలైనవి, నాటిక, విరామ సమయములందు ప్రదర్శింపబడెను.

5. గ్రామాధికారులు బాలబాలికలు ప్రదర్శించిన నాటికమును చూచియు, బిత్త విచిత్రములైన ప్రదర్శనములను చూచియు, సుమారు 40 రూ॥ విలువగల సహకారములను కాలబాలికలకు పంచిపెట్టిరి.

6. అధ్యక్షులు విద్యార్థుల తల్లిదండ్రులుబాపు అజ్ఞాగ్రతను గూర్చియు, వయోజన విద్యను గూర్చియు, పాఠశాలాభివృద్ధిని గూర్చియు, ఉపన్యసించిరి.

7. ప్రధానోపాధ్యాయుల వందన సమర్పణముతోను, జాతీయ మంగళగీతా గానముతోను, నాటిక సభముగిసెను.

మల్లవరము, }
24-3-1952. }

పి. వి. రత్నం. హెడ్మాస్టరు.

జి. డి. యం. ఎలిమెంటరీ స్కూలు,



ది 15—4—1952 మొదలు 14—5—1952 వరకు

మేషరాశి—అశ్విని 4, భరణి 4, కృత్తిక 1 వ పాదములు : ఈ రాశివాటి వ్యర్థముగా కాలముగడపుట, స్వల్పప్రయాణములు - బయలాభములు - వృత్తి - ఉద్యోగములలో అభివృద్ధి - ఆర్థికలాభము - జన విరోధము - శ్రీకలహములు.

పుష్యరాశి—కృత్తిక 1-2-3, రోహిణి 4, మృగశిర 1-2 పాదములు : పుణ్యకార్యచింతన - కార్య ప్రారంభాటంకములు - గృహకలహములు వృత్తి - ఉద్యోగ వ్యవహారమాలక మానసాందోళన - బుణం - అనారోగ్యం - మిత్రులవలన మోసము - నూతనకస్తు వస్తుభూషణప్రాప్తి.

మిథునరాశి—మృగశిర 3-4, ఆర్ద్ర 4, పునర్వసు 1-2-3 పాదములు : వృత్తి - ఉద్యోగలాభములు నూతనకార్యవలంబనము, సర్వకార్యప్రారంభాంత్యజయము కించినానారోగ్యము - ఈశ్వరోపాస్తి సత్కథా కాలతేనము - శుభప్రయాణములు.

కర్కాటకరాశి—పునర్వసు 4 వ పాదం, పుష్యమి 4. ఆశ్లేష 4 : కార్యాటంకములు ఉద్యోగవృత్తి వ్యాపారములలో అభివృద్ధి - పుణ్యకార్యచరణం - ప్రయాణములు.

సింహరాశి—మఖ 4, పుబ్బ 4, ఉత్తర 1 : గృహసంబంధకష్టములు, కళత్ర శరీర - అనారోగ్యము - ద్రవ్యవయము - లాభకష్టములు - ధనాభావము - మనస్సుకు చికాకు-పరాకు- గగనదృష్టిప్రసారణ- వివిధ కార్యచరణలోచనములు - యత్కించిత్ కదాచినానారోగ్యము - ఉద్యోగవృత్తియథావల్లాభములు.

కన్యారాశి—ఉత్తర 2-3-4 ఈశ్ట 4 చిత్త 1-2 పాదములు : ప్రారంభితకార్యలాభము - ధననష్టము - శత్రు-రోగ-బుణబాధలు - కనకచుర్లకేవనవల్ల ఆరోగ్య ధనలాభములు - కళత్రయాపేణగాని - బంధు మిత్రులయాపేణగాని సహాయము దైవికయోగముగా జరుగుట మొందు.

తులారాశి—చిత్త 3-4, స్వాతి 4, విశాఖ 1-2-3 పాదములు : కష్టనిష్ఠురములు - అప్రతిరోధము-వృత్తి- ఉద్యోగ నూతన ప్రయత్నములు - అశాంతి - శ్రీలనో కలహములు - బుణబాధ - తొందర - కార్యనష్టము సంతాపమునకు అనారోగ్యము.

మృగశిరరాశి—విశాఖ 4 వ పాదం, అనూరాధ - శ్రేష్ఠ 4 పాదములు : అనాలోచిత కార్యకలాపములు- త్రిప్పట ప్రయత్న కార్యాటంకములు-వృత్తి ఉద్యమములలో మధ్యమధ్య జయము, వ్యవహార భవిష్య ల్లాభములు - మాసాంత ధనలాభము - మానమధ్య కుటుంబసంతాన శరీరపీడలు.


ధనురాశి—మూల, పూర్వాషాఢ, ఉత్తరాషాఢ 1 వ పాదం : ధనలాభము - పురుషసంతానప్రాప్తి - ఉద్యోగపురోభివృత్తి కార్యలాభము, ఆరోగ్యప్రాప్తి.

మకరరాశి—ఉత్తరాషాఢ 2-3-4, శ్రవణం 1, ధనిష్ఠ 1, 2 పాదములు : కార్యాలస్యము - కష్టప్రయత్న సాధ్యములు - గృహనిర్మాణ - శుభకార్యలోచనలు - యావన్మానము ధనవ్యయము-వృత్తియుద్యమ యధాస్థితి - మాసాంతమందు ఇతోధికముగా కొంత లాభించును.

కుంభరాశి—ధనిష్ఠ 3-4, శనభిషం, 4 పూర్వాభాద్ర 1-2-3 పాదములు : గురుడు మొదలగుగ్రహసంచార లాభమువల్ల ప్రయాస లేకపోవుట - వృత్తియుద్యమాలలో మామూలుస్థితి, కృషులలో అడ్డంకులు. హఠాత్తుగా ధనలాభము - సహాయవర్తకవ్యాపారాలోచనలు. పుణ్యకార్యచింతనము.

మీనరాశి—పూర్వాభాద్ర 4 వ పాదం, ఉత్తరాభాద్ర 4 - శేషతి 4 : గతనూన కష్టనివారణ - శుక్ర గ్రహోచ్చస్థితివల్ల స్థానికముగా అనశూలస్థితిగతులు ఏర్పడును. ఉద్యోగగౌరవప్రాప్తి - శత్రుగోగ ఋణబాధల శాంతి, నూతనప్రయత్నధనలాభప్రాప్తి - ఆరోగ్యము - స్థిరవసతి-గృహనిర్మాణవిషయిక ప్రయత్నములు, గొప్పవారితోను క్షేమితులతోను సంబంధమువల్ల ధనసహాయము, బంధుసమాగమము, శుభకార్య ప్రయత్నములు - ఆరోగ్యము - పుణ్యకార్యచింతన - దైవచింతన - దైవభక్తి - కుటుంబ భేదాభిప్రాయములు.

(ఈ సంవత్సరములో కార్తీకపౌర్ణమి - అశ్వినీనక్షత్రముతో కలియుటవల్ల అక్కడక్కడ దేశములో ధూమకేతుసందర్శనము - గొప్పవారి (ప్రభుజన) పీడలు - మరణపరిస్థితులు - నదీప్రవాహములు - నదులు పొంగట - వ్యవసాయ నష్టములు - జననశం - మొత్తముమీద నవంబరు మొదలు 1953 మార్చి వరకు ప్రభువులకు. ప్రజలకు విరోధాలేగాక యుద్ధప్రయత్నములకుూడ జరిగి ఎక్కువ ఆశాంతి యేర్పడునుచునలు గనబడుచున్నవి)

 సిద్ధయోగినీ, నాడీజ్యోతిష శాస్త్రరీత్యా జాతక, మహూర్త, వాస్తు, ప్రశ్న విషయములు, గ్రహ కీడాది సర్వబాధలను చికిత్సలు, మళయాళ, మహాకాళీ, క్షత్రి, యామిశయోగినీ-కవచయంత్రరాజ సందర్శనము, సరసముగా తెలుపబడును.

వలయువారు నిలయము చేర వ్రాయవలెను:—

దైవజ్ఞభూషణ, భిషగ్రత్న : పండిత డి. యస్. యస్. శాస్త్రి.

పవరుపేట-ఏలూరు. (పశ్చిమగోదావరిజిల్లా.)

ప్రాథమిక విజ్ఞాన శాస్త్రము

(నూతన సిలబసు ననుసరించి వ్రాయబడినవి.)

జి. నరసింహారావు B.A., గారితో

అప్పయ్యడు

ఆరవ తరగతి 0-14-0 వేజి 22—22-5-51

ఏడవ తరగతి 1- 0-0 వేజి 22—22-5-51

ఎనిమిదవ తరగతి వ్రాయబడి ప్రచురింపబడియున్నది.

మావద్ద ఎలిమెంటరీ, హయ్యర్ ఎలిమెంటరీ పాఠశాలల కుపయక్తమగు పాఠ్య పుస్తకములు, ఉపకరణములు, క్రొత్తనమూనా ఫారములు, క్రొత్తనమూనా రిజిష్టరు వగైరాలు దొరకును. వివరములు కోరువారికి క్యాటలాగు పంపబడును.

వలయువారు యీదిగువ చిరునామాకు వెంటనే ఆర్డరు యిప్పించగలరు.

రామా అండ్ కో., H. O. ఏలూరు

పబ్లిషర్స్ & బుక్ సెల్లర్స్.

బ్రాంచెస్: గుంటూరు, రాజమండ్రి, భీమవరం, తెనాలి, విజయనగరము.

శ్రీ మోక్షగుండ రామాయణము

యక్షగానము (హరికథ)

(ఆరు కాండలుగల సంపూర్ణ రామాయణము)

శ్రీ కాళ్యాణి నారాయణ సత్కవి విరచితము

ఈ గ్రంథమింత స్వల్పకాలముననే తొమ్మిది ముద్రణములు వేయబడి వేలప్రతులు అమ్మబడియుండుట దీని ప్రాశస్త్యమునకు నిదర్శనము. పద్యములు, పాటలు, కీర్తనలు, మట్లు, తోహారలు అతి మనోహరములు. ప్రతివారును చదివి ఆనందింపదగినది. హరిభక్తులగు స్త్రీ, పురుషులకు మిగుల ఉపయోగము.

క్యాళికోటైండు వెల రు. 3-8-0

అష్టాదశ పురాణసారము

(18 పురాణములు నాలుగుభాగములలో ముద్రించబడినవి)

శ్రీ వేమూరి జగన్నాథకర్మ విరచితము

ఇహపర సాధనకు 18 పురాణముల విశేషములను ప్రతివ్యక్తియు తెలుసుకొనుట ఎంత ముఖ్యమో అవసరమో అందరికిని తెలిసినవిషయమే. అట్టి పురాణములు సంస్కృతభాషయందుండుటచేత అందరును చదివి ఆనందించుటకు వీలు కలుగుట లేదు. ఆ కొరతను తీర్చుటకు మేము పురాణముల నన్నిటిని సంగ్రహముగా నెన్నడు కని విని యెరుగని కథలను సులభశైలిని రస ముప్పతిలునట్లు ఆబౌల గోపాలము చదివి యానందించునట్లు వ్రాయించి ప్రచురించియున్నాము. కొద్ది కాలమునకే అనేకవేల ప్రతులు అమ్మబడియున్నవి.

విడిప్రతి 1 కి సాదాటైండు వెల రు. 1-4-0

4 భాగములుకలిపిన క్యాళికోటైండు వెల రు. 5-8-0

ప్రకాశకులు :

రామా అండ్ కో., (H. O.) ఏలూరు.

ప్రాంచీలు : గుంటూరు - రాజమండ్రి - భీమవరం - తెనాలి - విజయనగరము

శ్రీమదాంధ్ర మహాభారతము

(పద్యకావ్యము - కవిత్రయ ప్రణీతము)

పండిత పరిశోధితము	(క్యాలికోబైండు)
విడి సంపుటము 1 కి	...
పూర్తి ప్రతి 7 సంపుటములలో	...
,, 3 సంపుటములలో	...
	4-0-0
	28-0-0
	26-0-0

శ్రీమదాంధ్ర మహాభాగవతము

(పద్యకావ్యము - పోతనామాత్య ప్రణీతము)

పండిత పరిశోధితము	(క్యాలికోబైండు)
సంపూర్ణప్రతి—ఒకే సంపుటము	...
,, —రెండు సంపుటములు	...
,, —మూడు సంపుటములు	...
భర్తృహరి సుభాషితము	(క్యాలికో బైండు) 4-0-0
శ్రీకృష్ణ కర్ణామృతము	(క్యాలికో బైండు) 3-0-0
శ్రీరామ కర్ణామృతము	(క్యాలికో బైండు) 2-8-0

శ్రీమద్భగవద్గీత (పండిత పరిశోధితము)

ఆంధ్ర తాత్పర్యసహితము	క్యాలికోబైండు	...	2-0-0
,,	రేపరు బైండు	...	1-8-0
	మూలం రేపరు	...	0-6-0
ఆంధ్ర వచనము చిన్నసైజు		...	0-8-0
భాస్కర రామాయణము - పద్యకావ్యం	(అచ్చులో నున్నది)		

ప్రకాశకులు:

రామా అండ్ కో., (H.O.) ఏలూరు.

చాంచీలు: గుంటూరు - రాజమండ్రి - భీమవరము - తెనాలి - విజయనగరము